



גאווערנער קעטי האוקול

אויף תיכף ארויסצוגעבן: 3/16/2022

גאווערנער האוקול שרייבט אונטער לעגיסלאציע פעקל צו אדרעסירן באפאלערשיקייט און דיסקרימינאציע ביים ארבעטספלאץ

לעגיסלאציע (S.812B/A.2035B) שטעלט אוועק א קאנפידענציעלע האטליין פאר טענות פון ארבעטספלאץ סעקסועלע באפאלערשיקייט

לעגיסלאציע (S.3395B/A.2483B) רעכנט אריין די סטעיט און אלע פובליק ארבעטסגעבער צו זיין אונטערגעווארפן דעם מענטשן רעכט געזעץ

לעגיסלאציע (S.5870/A.7101) פארבאט דאס ארויסגעבן פערסאנאל רעקארדס אלס נקמה שריט קעגן באשעפטיגטע

דערגאנצעט גאווערנער'ס יושר'דיגקייט אגענדע, אריינגערעכנט שאפן א קאונסיל אויף דזשענדער יושר'דיגקייט און באשיצן פרוכפער צוטריט פאר יעדן

גאווערנער קעטי האוקול האט היינט אונטערגעשריבן א לעגיסלאציע פעקל צו אדרעסירן ארבעטספלאץ באפאלערשיקייט און דיסקרימינאציע. לעגיסלאציע (S.812B/A.2035B) שטעלט אוועק א בחינם'דיגע קאנפידענציעלע האטליין פאר טענות פון ארבעטספלאץ סעקסועלע באפאלערשיקייט. לעגיסלאציע (S.3395B/A.2483B) רעכנט אריין די סטעיט און אלע פובליק ארבעטסגעבער אלס אונטערגעווארפן די באדינגונגען פון דעם מענטשן רעכט געזעץ. לעגיסלאציע (S.5870/A.7101) פארבאט דאס ארויסגעבן פערסאנאל דאטע אלס נקמה שריט קעגן ארבעטער. די לעגיסלאציע איז אונטערגעשריבן געווארן ביי א פרויען'ס היסטאריע מאנאט פייערונג מיט אקטיוויסטן פאר דזשענדער יושר'דיגקייט און פרויען'ס רעכטן.

“פון ערשטן טאג, איז עס געווען איינע פון מיינע הויפט פריאריטעטן אויסצורוימען אלבאני, ענדערן א קולטור פון באפאלערשיקייט און בא'עוולה'ן, און פארזיכערן זיכערע און רעספעקטפולע ארבעטס-פלעצער, “ האט גאווערנער האוקול געזאגט. “יעדער האט די רעכט צו ארבעטספלאץ פריי פון אומגעזעצליכע דיסקרימינאציע און באפאלערשיקייט, און איך וועל קיינמאל נישט אויפהערן קעמפן פאר דזשענדער גלייכקייט. כאטש עס איז נאך דא פיל ארבעט צו טון, בין איך שטאלץ פון די שריטן וואס מיר נעמען צו שטיצן זיכערהייט, עהרע, און רעספעקט פאר אלע ניו יארקער.”

אדרעסירן סעקסועלע באפאלערשיקייט איז טייל פון גאווערנער האוקול'ס גלייכקייט אגענדע, וועלכע רעכנט אריין דאס שאפן פון א קאונסיל אויף דזשענדער גלייכקייט, מאסנאמען צו באשיצן צוטריט צו פרוכפער געזונטהייט סערוויסעס, אריינגערעכנט אבארציע באהאנדלונג און בעפאר-געבוירן און קימפעטארין אויפפאסונג, מער שטיצע פאר מינאריטעט און פרויען-באזיצטע ביזנעסער (MWBE), אינוועסטירונגען אין טשיילד-קעיר צוטריט, און א פלאן צו ברענגען בחינם'דיגע טשיילד-קעיר צו יעדן

SUNY קאמפוס. די גאווערנער רופט אויך אויפ'ן לעגיסלאטור דורכצופירן די גלייכבארעכטיגקייט אמענדמענט אין דער סעסיע.

לעגיסלאציע S.812B/A.2035B וועט פאדערן פון דער דיוויזיע פון מענטשן רעכטן אוועקצושטעלן א בחינם'דיגע קאנפידענציעלע האטליין פאר קלאגעס פון ארבעטספלאץ סעקסועלע באפאלערשישקייט. פילע געליטענע פון ארבעטספלאץ סעקסועלע באפאלערשישקייט זענען אומפעאייג אויסצוניצן זייערע לעגאלע רעכטן ווייל זיי ווייסן נישט וואס זייערע רעכטן. די פונקציע פון דעם האטליין וועט זיין צו פארבינדן קלאגער מיט ערפארענע פראַ-באַנא לויערס וועלכע וועלן העלפן זיי מאכן באוואוסטזיניג איבער זייערע לעגאלע רעכטן און זיי ראטן אויף די פרטים פון זייערע אינדיוידועלע קעיסעס.

לעגיסלאציע S.3395B/A.2483B מאכט קלאר אז דער סטעיט ווערט פאררעכענט אלס אן ארבעטסגעבער פאר סיי ווער עס דינט אין די עקזעקיוטיוו, יורדישע, און לעגיסלאטיווע צווייגן — אריינגערעכנט די שטאב מיטגלידער פון ערוויילטע באאמטע אדער ריכטער — און אונטערגעווארפן צו די באדינגונגען פון דעם מענטשן רעכטן געזעץ. די דאזיגע לעגיסלאציע וועט קלאר מאכן אז דער סטעיט וועט נישט אויסמיידן אחריות פאר באפאלערשישקייט פון פובליק באשעפטיגטע און פארזיכערן אז ניו יארק'ס ברייט-ארומנעמיגע אנטי-באפאלערשישקייט רעגולאציעס באשיצן סיי פובליק און סיי פריוואטע באשעפטיגטע.

לעגיסלאציע S.5870/A.7101 שטעלט אוועק אז דאס ארויסגעבן פערסאנאל דאטע אויף צו מאכן אומבאגלייבט געליטענע פון ארבעטספלאץ דיסקרימינאציע ווערט גערעכנט אלס א נקמה שריט אונטער'ן מענטשן רעכטן געזעץ. די מענטשן רעכטן געזעץ פארבאט אויסדריקליך אלע פארעמעס פון נקמה שריטן קעגן קלאגער. די לעגיסלאציע מאכט קלאר אז דאס ארויסגעבן פערסאנאל רעקארד ווערט גערעכנט אלס נקמה שריטן אויסער וואו עס איז נויטיג אויף אויסצופאלגן אן אויספארשונג. דער ביל גיבט אויך מער צוגאנגען פאר געליטענע פון אומגעזעצליכע נקמה שריטן אונטער דער נייער פראוויזיע דורך ערמעגליכן פאר זיי אריינצוגעבן א קלאגע מיט'ן אטוירני גענעראל וועלכער קען דערנאך אנהייבן א פראצעדור אין סטעיט הויכע געריכט.

סטעיט סענאטארקע אלעסאנדרא ביאדזשי האט געזאגט, "אויף די שפירן פון פאריגעס יאר'ס פארקומענישן, האבן ניו יארקער קלאר געמאכט אז זיי שטייען מיט איבערלעבער פון סעקסועלע באפאלערשישקייט און וועלן נישט טאלערירן קיין שום פעלער אין האלטן באלעסטיגער פאראנטווארטליך אין דעם ארבעטספלאץ. עס איז די פליכט פון דעם לעגיסלאטור צו בויען אויף די מאמענטום און איינפירן לעגיסלאציע וואס וועט באשיצן ארבעטער איבער אלע סעקטארן צו שאפן א זיכערע ניו יארק פריי פון באפאלערשישקייט. אלס די ספאנסירער פון S.812B, וועלכס שטעלט אוועק א קאנפידענציעלע טאָל-פרי האטליין פאר קלאגער פון ארבעטספלאץ סעקסועלע באפאלערשישקייט, שטאלציר איך מיך צו זען דעם ביל אונטערגעשריבן אלס געזעץ, און ווייטער פארשטערקערן ניו יארק'ס סעקסועלע באפאלערשישקייט באשיצונגען. היינט פארזיכערן מיר אז אלע סעקסועלע באפאלערשישקייט איבערלעבער האבן די מעגליכקייט צו זוכן יוסטיץ אפענערהייט בשעת מיר ארבעטן צו בויען א זיכערע ניו יארק פאר יעדן."

סטעיט סענאטאר ענדרו גונארדעס האט געזאגט, "פאר צענדליגע יארן, האט אן איינגעגראבענע קולטור פון בא'עוול'ה'ן און קארופציע געמאכט שטילשווייגן איבערלעבער פון סעקסועלע באפאלערשישקייט און דיסקרימינאציע. איך וויל דאנקען גאווערנער האוקול פאר'ן אונטערשרייבן די בילס און זיך צוהערן צו די וועלכע ווילן הייבן זייער שטימע, און צו פארזיכערן אז אלע ארבעטער זענען זיכער און באשיצט אין זייער ארבעטס-פלעצער. דאס וואלט אוממעגליך געווען אן די פייערדיגע אקטיוויסטן און איבערלעבער וועלכע האבן אריינגעלייגט אלע זייערע לעבנס-ערפארונגען אויף צו טון למעשה, און האבן געקעמפט פאר — און געווינען — ריזיגע באשיצונגען פאר אלע ניו יארקער."

אסעמבלי-מיטגליד יוה-ליין ניו האט געזאגט, "אין 2019, האבן איך און מיינע קאלעגעס און איך האב דורכגעפירט היסטארישע סעקסועלע באפאלערשיקייט באשיצונגען פאר אלע ניו יארקער, אריינגערעכנט דאס מאנדאטירן אז אלע ארבעטסגעבער האבן א סעקסועלע באפאלערשיקייט פאליסי, ארבעטער טרענירונג און א קלארע קלאגע און אויספארשונג פראצעס וועלכס וועט בעסער באשיצן ניו יארקער פון סיי וועלכע סארט באפאלערשיקייט. מיט דאס דורכפירן מיינע בילס, פארשליסט ניו יארק דעם לופ-האָול וועלכס לאזט סטעיט באשעפטיגטע אויסגעשטעלט צו סעקסועלע באפאלערשיקייט און שאפט א האטליין וועלכס שטעלט צו פאר געליטענע פון סעקסועלע באפאלערשיקייט מיט קריטיש-וויכטיגע הילפס-מיטלען און לעגאלע שטיצע. איך שטאלציר מיך צו האבן ספאנסירט די בילס אין דער אסעמבלי און איך וויל דאנקען גאווערנער האוקול, סענאטאר גונארדעס, סענאטאר ביאדזשי, און די אדוואקאטיר גרופעס, ווי דער סעקסועלע באפאלערשיקייט ארבעט גרופע, וועלכע האבן דאס אלץ ערמעגליכט."

אסעמבלי-מיטגליד דזשעסיקע גאנזאלעז-ראהאז האט געזאגט, "קיין שום ניו יארקער, קיין שום פרוי זאל זיך קיינמאל טארן שרעקן איבער נקמה שריטן קעגן זיי פאר'ן אפירקומען פאר ווערן געשעדיגט דורך עמיצן אין דעם ארבעטספלאץ. מיט דאס אונטערשרייבן מיין ביל היינט, שיקן מיר א שטארקע מעסעדזש צו געליטענע און איבערלעבער לענגאויס ניו יארק סטעיט אז זיי שטייען נישט איינזאם און וועלן אויסגעהערט ווערן, און מיר וועלן זיי באשיצן. דאס צו טון במשך פרויען'ס היסטאריע מאנאט איז איבערהויפט באדייטנד ווייל מיר ווייסן אז שווארצע פרויען זענען אומפראפארציאנעל צווישן די פרויען וועלכע געבן אריין סעקסועלע באפאלערשיקייט קלאגעס און 1 פון 3 פרויען וועלכע געבן איין די קלאגעס באריכטן אויך נקמה שריטן גענומען קעגן זיי. איך בין דאנקבאר צו האבן געארבעט מיט סענאטאר גונארדעס אויף זיין ביל, צו די אדוואקאטן פאר אונז העלפן דאס פאראויס-פירן, און צו גאווערנער האוקול פאר איר פירערשאפט אין עס אונטערשרייבן היינט אלס געזעץ."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418